

राज्य सभा

मंगलवार, 11 दिसम्बर, 2018 को होने वाली सभा की बैठक के लिए
20 अग्रहायण, 1940 (शक)

मौखिक उत्तर के लिए प्रश्न

(हिन्दी रूपान्तर)

(मंत्रालय: आयुर्वेद, योग और प्राकृतिक चिकित्सा, यूनानी, सिद्ध और होम्योपैथी (आयुष);
कॉरपोरेट कार्य; संस्कृति; वित्त; स्वास्थ्य और परिवार कल्याण; अल्पसंख्यक कार्य;
नवीन और नवीकरणीय ऊर्जा; विद्युत; पर्यटन)

प्रश्नों की कुल संख्या—15

देश में पर्यटन का विकास

*1. श्री विजय पाल सिंह तोमर: क्या पर्यटन मंत्री यह बताने की कृपा करेंगे कि:

(क) सरकार द्वारा देश के युवाओं के लिए रोज़गार का सृजन करने हेतु उत्तर प्रदेश सहित देश के विभिन्न भागों में पर्यटन को विकसित करने के लिए क्या-क्या कदम उठाए गए हैं;

(ख) सरकार द्वारा इन स्थानों को लोकप्रिय बनाने के लिए क्या-क्या कदम उठाए जा रहे हैं;

(ग) विगत तीन वर्षों के दौरान उक्त पर्यटक स्थलों के सौंदर्यीकरण के लिए कितनी-कितनी धनराशि आवंटित की गयी है; और

(घ) इससे देश में पर्यटकों को आकर्षित करने तथा रोज़गार के अवसरों में वृद्धि में कितनी मदद मिलने की संभावना है?

तटीय पर्यटन परिपथ का विकास

*2. श्री टी० जी० वेंकटेश: क्या पर्यटन मंत्री यह बताने की कृपा करेंगे कि:

(क) क्या सरकार अंतरराष्ट्रीय मानकों को पूरा करने के लिए देश में तटीय पर्यटन परिपथ को विकसित करने की योजना बना रही है, यदि हां, तो तत्संबंधी ब्यौरा क्या है;

(ख) क्या यह सच है कि ऐसे विकास के लिए आरंभ में पांच राज्यों की पहचान की गयी है;

(ग) यदि हां, तो क्या उस सूची में आंध्र प्रदेश को भी शामिल किया गया है; और

(घ) उक्त राज्य में किये जाने वाले विकास कार्यों का ब्यौरा क्या है तथा इस प्रयोजन हेतु कितनी धनराशि निर्धारित और जारी की गयी है?

विमुद्रीकरण से हुए लाभ

*3. कुमारी शैलजा: क्या वित्त मंत्री यह बताने की कृपा करेंगे कि:

(क) क्या भारतीय रिज़र्व बैंक के वार्षिक प्रतिवेदन 2017-18 के अनुसार उच्च मूल्य वर्ग के 500 रुपये और एक हजार रुपये के समस्त करेंसी नोट उसके पास वापस लौट आए हैं;

(ख) क्या विमुद्रीकरण से हुए लाभों का पता लगाने के लिए कोई अध्ययन अथवा लेखा-परीक्षा करायी गयी है, यदि हां, तो तत्संबंधी ब्यौरा क्या है;

(ग) क्या अर्थव्यवस्था में नकदी संचलन में विमुद्रीकरण से पूर्व की तुलना में वृद्धि हुई है, और यदि हां, तो तत्संबंधी ब्यौरा क्या है; और

(घ) क्या सरकार को नेपाल में संचलित उच्च मूल्य वर्ग के करेंसी नोट प्राप्त हुए हैं, और यदि हां, तो तत्संबंधी ब्यौरा क्या है?

महिला पर्यटकों की सुरक्षा

*4. डा० विकास महात्मे: क्या पर्यटन मंत्री यह बताने की कृपा करेंगे कि:

(क) देश में विगत तीन वर्षों में हिंसा की घटनाओं में वृद्धि को देखते हुए महिला पर्यटकों की सुरक्षा को सुनिश्चित करने के लिए क्या-क्या कदम उठाए जा रहे हैं, ताकि प्रतिवर्ष आने वाले पर्यटकों की संख्या में गिरावट को रोका जा सके; और

(ख) प्रशिक्षित और पंजीकृत महिला टूरिस्ट गाइडों की संख्या में वृद्धि के लिए क्या-क्या कदम उठाए जा रहे हैं?

ताजमहल के संरक्षण के लिए समन्वय समिति

*5. श्रीमती अम्बिका सोनी: क्या संस्कृति मंत्री यह बताने की कृपा करेंगे कि:

(क) क्या सरकार ने ताजमहल के संरक्षण के लिए एक सौ वर्ष की योजना तैयार की है, यदि हां, तो तत्संबंधी ब्यौरा क्या है;

(ख) क्या आगरा में और उसके आस-पास विद्यमान खतरनाक उद्योगों के खिलाफ कोई कार्रवाई किए जाने का प्रस्ताव है;

(ग) क्या सरकारी वाहनों के लिए प्रायोगिक जैव-इथेनॉल ईंधन परियोजना की शुरुआत की जायेगी, यदि हां, तो तत्संबंधी ब्यौरा क्या है; और

(घ) क्या यमुना सफाई परियोजना सहित सभी उपायों के बीच समन्वय स्थापित करने के लिए कोई समन्वय समिति गठित की गयी है, यदि हां, तो तत्संबंधी ब्यौरा क्या है?

यूनानी, सिद्ध और होम्योपैथी दवाओं हेतु प्रगत अनुसंधान केन्द्र

*6. श्री संभाजी छत्रपती: क्या आयुर्वेद, योग और प्राकृतिक चिकित्सा, यूनानी, सिद्ध और होम्योपैथी (आयुष) मंत्री यह बताने की कृपा करेंगे कि:

(क) देश में चिकित्सीय उपचार की यूनानी, सिद्ध और होम्योपैथी प्रणालियों के अंतर्गत नैदानिक परीक्षणों पर आधारित प्रभावी दवाएं विकसित करने के लिए प्रगत अनुसंधान हेतु कौन-कौन सी सुविधाएं विद्यमान हैं;

(ख) क्या ऐसी प्रभावी दवाएं विकसित करने के लिए, जिन्हें वैश्विक स्तर पर बढ़ावा दिया जा सकता है, विद्यमान सुविधाएं पर्याप्त हैं; और

(ग) यदि नहीं, तो निकट भविष्य में ऐसी सुविधाएं सृजित करने के लिए सरकार के पास कौन-कौन सी दीर्घकालिक योजनाएं हैं?

सकल घरेलू उत्पाद (जीडीपी) में पर्यटन का हिस्सा

*7. प्रो० एम० वी० राजीव गौडा: क्या पर्यटन मंत्री यह बताने की कृपा करेंगे कि:

(क) देश के सकल घरेलू उत्पाद में पर्यटन से अर्जित राजस्व का हिस्सा कितना है;

(ख) वर्ष 2014 से वर्ष 2018 तक, राज्यों के

सकल राज्य घरेलू उत्पाद (जीएसडीपी) में, पर्यटन से अर्जित राजस्व का राज्य-वार हिस्सा कितना-कितना है;

(ग) वर्ष 2015 से, विभिन्न राज्यों को पर्यटन हेतु राज्य-वार और जिला-वार आवंटित धनराशि तथा प्रतिमाओं, भवनों, संग्रहालयों और उद्यानों के रूप में अवसंरचना के सृजन पर व्यय की गयी धनराशि का ब्यौरा क्या है; और

(घ) वर्ष 2015 से, पर्यटन द्वारा सृजित रोजगार का राज्य-वार और वर्ष-वार ब्यौरा क्या है?

मांस अपमिश्रण के खतरे को दूर किए जाने के लिए उपाय

*8. श्री संजय सेठ: क्या स्वास्थ्य और परिवार कल्याण मंत्री यह बताने की कृपा करेंगे कि:

(क) सड़े हुए और रोग-संक्रमित मांस के आपूर्ति शृंखला में शामिल होने जैसे मांस अपमिश्रण के खतरे को दूर करने के लिए भारतीय खाद्य संरक्षा एवं मानक प्राधिकरण (एफएसएसएआई) तथा अन्य अभिकरणों द्वारा क्या-क्या उपाय किए गए हैं;

(ख) क्या कोई ऐसा केन्द्रीकृत सूचना तंत्र मौजूद है जिसका उपयोग नागरिक खाद्य अपमिश्रण की घटनाओं की सूचना देने के लिए कर सकते हैं; और

(ग) क्या मंत्रालय के पास ऐसे औचक संरक्षा छापे को मारे जाने से संबंधित, कोई आंकड़े मौजूद हैं, जिनके परिणामस्वरूप खाद्य अपमिश्रण का पता चलेगा, यदि हां, तो तत्संबंधी ब्यौरा क्या है?

'आयुष्मान भारत योजना' के अंतर्गत नामांकन संबंधी मानदंड

*9. श्री नारायण लाल पंचारिया: क्या स्वास्थ्य और परिवार कल्याण मंत्री यह बताने की कृपा करेंगे कि:

(क) आयुष्मान भारत योजना के अंतर्गत नामांकन के मानदंडों से संबंधित ब्यौरा क्या है;

(ख) इस योजना के अंतर्गत नामांकित लाभार्थियों से संबंधित राज्य-वार ब्यौरा क्या है; और

(ग) इस योजना के अंतर्गत प्रदान की जा रही चिकित्सीय सुविधाओं से संबंधित ब्यौरा क्या है?

ग्रामीण पंजाब में फ्लोराइड संदूषण

*10. श्री प्रताप सिंह बाजवा: क्या स्वास्थ्य और परिवार कल्याण मंत्री यह बताने की कृपा करेंगे कि:

(क) क्या सरकार ने पंजाब राज्य विज्ञान और प्रौद्योगिकी परिषद द्वारा किए गए एक अध्ययन का संज्ञान लिया है जिसमें पंजाब के ग्रामीण क्षेत्रों में पेयजल में फ्लोराइड की अधिक मात्रा होने की बात सामने आयी है;

(ख) यदि हां, तो क्या सरकार ने जागरुकता बढ़ाने और जमीनी स्तर पर स्थिति में बदलाव लाने के लिए कोई ठोस कदम उठाए हैं;

(ग) पंजाब के ग्रामीण क्षेत्रों में इस मुद्दे से निपटने के लिए राष्ट्रीय फ्लोरोसिस निवारण और नियंत्रण कार्यक्रम के अंतर्गत कौन-कौन से ठोस कदम उठाए गए हैं;

(घ) क्या सरकार ने भू-जल और पेयजल स्रोतों में फ्लोराइड की मात्रा को कम करने के लिए जागरुकता, नैदानिकी और औषधि-प्रयोग के अलावा दीर्घकालिक समाधानों पर विचार किया है; और

(ङ) यदि हां, तो तत्संबंधी ब्यौरा और परिणाम क्या-क्या हैं?

कश्मीर आने वाले पर्यटकों की संख्या में कमी आना

*11. श्री सी० एम० रमेश: क्या पर्यटन मंत्री यह बताने की कृपा करेंगे कि:

(क) क्या यह सच है कि विगत एक वर्ष के दौरान कश्मीर आने वाले विदेशी पर्यटकों सहित,

पर्यटकों की संख्या में कमी आई है, यदि हां, तो तत्संबंधी ब्यौरा क्या है; और

(ख) सरकार द्वारा पर्यटन को बढ़ावा देने और कश्मीर भ्रमण के लिए पर्यटकों को प्रोत्साहित करने के लिए उठाए गए कदमों का ब्यौरा क्या है?

नोटबंदी के बाद भ्रष्टाचार में वृद्धि

†*12. श्री विशम्भर प्रसाद निषाद: क्या वित्त मंत्री यह बताने की कृपा करेंगे कि:

(क) क्या यह सच है कि नोटबंदी के बाद देश में विभिन्न नए क्षेत्रों में भ्रष्टाचार में अचानक वृद्धि हुई है;

(ख) नोटबंदी के बाद काले धन को सफेद धन में बदलने में कितनी फर्जी कंपनियां/फर्मों संलिप्त पाई गई हैं और इन कंपनियों के विरुद्ध की गई कार्रवाई का ब्यौरा क्या है;

(ग) इन फर्जी कंपनियों के माध्यम से कितनी धनराशि को सफेद धन में परिवर्तित किया गया;

(घ) नोटबंदी के दौरान कितने बैंक कर्मचारियों को इसमें संलिप्त पाया गया और उनके विरुद्ध क्या कार्रवाई की जा रही है; और

(ङ) नोटबंदी के दौरान अवैध तरीके से 500 रुपये और 1000 रुपये के नोटों के रूप में कुल कितनी धनराशि बैंकों में जमा हुई है?

लेखापरीक्षा फर्मों और निदेशकों का कंपनी छोड़कर जाना

*13. डा० प्रभाकर कोरे: क्या कॉर्पोरेट कार्य मंत्री यह बताने की कृपा करेंगे कि:

(क) क्या यह सच है कि देश में लेखापरीक्षा

फर्मों और निदेशकों द्वारा संकटग्रस्त कंपनियों को छोड़कर जाने की घटनाओं में वृद्धि हो रही है;

(ख) यदि हां, तो विगत एक वर्ष के दौरान संकटग्रस्त कंपनियों को छोड़कर जाने वाली लेखापरीक्षा फर्मों और निदेशकों की संख्या कितनी है; और

(ग) सरकार द्वारा देश में कंपनियों के अभिशासन मानदंडों को सुदृढ़ बनाने के लिए किए गए उपायों का ब्यौरा क्या है?

आंध्र प्रदेश के पिछड़े जिलों के लिए धनराशि

*14. डा० के० वी० पी० रामचन्द्र राव: क्या वित्त मंत्री यह बताने की कृपा करेंगे कि:

(क) क्या यह सच है कि सरकार ने आंध्र प्रदेश के पिछड़े जिलों के विकास के लिए जारी की गई धनराशि वापस ले ली है, यदि हां, तो तत्संबंधी ब्यौरा क्या है; और

(ख) विगत तीन वर्षों के दौरान आंध्र प्रदेश के पिछड़े जिलों के विकास के लिए कितनी धनराशि जारी की गई है तथा राज्य द्वारा प्रस्तुत उपयोगिता प्रमाण-पत्रों का ब्यौरा क्या है?

भारतीय रिज़र्व बैंक के कार्यकरण में हस्तक्षेप

*15. श्री इलामारम करीम: क्या वित्त मंत्री यह बताने की कृपा करेंगे कि:

(क) क्या सरकार कई विनियमों को अधिरोपित करके भारतीय रिज़र्व बैंक (आर०बी०आई०) के कार्यकरण को नियंत्रित करने का प्रयास कर रही है; यदि हां, तो इसके क्या कारण हैं; और

(ख) सरकार ने भारतीय रिज़र्व बैंक को सुदृढ़ बनाने के लिए क्या-क्या कदम उठाए हैं?

नई दिल्ली;
5 दिसम्बर, 2018
14 अग्रहायण, 1940 (शक)

देश दीपक वर्मा,
महासचिव।

†मूल सूचना हिन्दी में प्राप्त हुई।

सूची
(मंत्रालय-वार)

| | |
|--|-------------------|
| आयुर्वेद, योग और प्राकृतिक चिकित्सा, यूनानी, सिद्ध और होम्योपैथी (आयुष) | : 6, |
| कॉरपोरेट कार्य | : 13, |
| संस्कृति | : 5, |
| वित्त | : 3, 12, 14, 15, |
| स्वास्थ्य और परिवार कल्याण | : 8, 9, 10, |
| अल्पसंख्यक कार्य | : — |
| नवीन और नवीकरणीय ऊर्जा | : — |
| विद्युत | : — |
| पर्यटन | : 1, 2, 4, 7, 11. |